

۔ پروفیسر محرم حیدری

اہل ایران اور فارسی زبان

== کا ==

خطہ پوٹھوہار کی زبان، تمدن اور مذہب پر اثر

دریائے جہلم اور دریائے سندھ کا درمیانی علاقہ جغرافیائی اصطلاح میں دو آبہ سندھ ساگر کہلاتا ہے۔ اس دو آبہ کا بالائی حصہ جو شمال میں مری اور ہزارہ کی پہاڑیوں اور جنوب میں سون سکیسر کی پہاڑیوں کے درمیان واقع ہے، سطح مرتفع پوٹھوہار کہلاتا ہے۔ اس امر کی آج تک تحقیق نہیں ہو سکی کہ لفظ پوٹھوہار کی ابتدا کون سے زمانہ سے ہوئی اور اس لفظ کا مادہ اور صحیح مفہوم کیا ہے اور سب سے پہلے اس خطے کے اپنے یہ لفظ کب استعمال ہوا۔ کچھ مصنفین نے اس لفظ کی تشریحیں کرنے کی کوششیں کی ہیں لیکن یہ کوششیں محض دوسری کوڑی لانے کے مترادف ہیں۔ بس اتنی بات مستم ہے کہ یہ لفظ عرصہ دراز سے مستعمل ہے اور اس کا لفظی مفہوم شاید کچھ بھی نہیں۔

برصغیر ہندوستان زمانہ قدیم سے باہرے آنے والے لوگوں کی آماجگاہ رہا ہے۔ یہ ہیردنی لوگ عام طور پر حملہ آوروں کی صورت میں آتے رہے ہیں اور عربوں اور یورپی اقوام کو چھوڑ کر باقی تمام حملہ آور شمال مغربی دروں کے راستے اس برصغیر میں وارد ہوتے رہے اور سب سے پہلے اُن کا ٹھکانا عام طور پر اسی خطہ میں ہوتا رہا ہے جسے ہم پوٹھوہار کہتے ہیں۔ سندھ کے پار کا علاقہ محض ایک گزرگاہ کا کام دیتا رہا۔ لیکن سندھ اور جہلم کے درمیانی علاقہ میں حملہ آور مستقل حکومتیں قائم کرتے رہے اور یہاں ہر ڈیرے ڈال کر نئے نئے تمدنوں اور نئے نئے معاشرہ کی بنیادیں رکھتے رہے۔ قدیم زمانہ میں سب سے بڑی تمدنی ہلر جو باہرے آئی اُس کا عمل ۱۳۰۰ ق م سے لے کر تقریباً ۱۵۰۰ ق م تک یعنی تقریباً ڈیڑھ ہزار برس تک جاری رہا۔ اُس کے بعد دوسری بڑی ہلر ایرانیوں کے ساتھ ۵۱۸ ق م میں آئی۔

۵۱۸ ق م میں ایران میں ہنسی منشی خاندان کا پہلا بڑا شہنشاہ دارا اول حکمران تھا جسے عصر حاضر کے ایرانی یونانیوں کی تقلید میں داریوش اور اس کی عظمت کی وجہ سے داریوش کبیر کہتے ہیں۔ داریوش کبیر کی

عظیم الشان سلطنت بیس صوبوں (SATRAPIES) پر مشتمل تھی۔ اور ان صوبوں میں سے ہر صوبہ بجائے خود گویا ایک ملک تھا۔ برصغیر ہندوستان کا مفتوحہ علاقہ اس کی سلطنت کا بیسواں بڑا صوبہ (SATARAPY) تھا۔ اور دارپوش کبیر کے کتبوں کے مطابق اس کے سب صوبوں سے زیادہ زرخیز اور ثروت مند صوبہ تھا۔ اس سے یہ اندازہ ہوتا ہے کہ سندھ اور جہلم کا درمیانی علاقہ بھی اُس صوبے میں شامل تھا۔ ورنہ دریائے سندھ اور کوہ سلیمان کا درمیانی علاقہ تو کسی زمانے میں بھی بہت زرخیز نہیں رہا۔

اس تاریخی بات کا ثبوت کہ خطہ پورٹوکار بھی ایران کے زیرِ نگین تھا اُس تاریخی واقعہ سے بھی طے ہے کہ برصغیر ہندوستان پر سکندریہ مانی کے حملہ کی ایک وجہ یہ بھی تھی کہ وہ اپنے مقابل میں شکست کھا جانے والے ایرانی شہنشاہ دارا گھنٹا سپ سوم کے تمام محاکمات محروسہ کو جائزہ لود پر اپنی سلطنت خیال کرتا تھا۔ لہذا اُس نے شہنشاہ ایران کو شکست دینے کے بعد وسط ایشیا اور ہندوستان کے اُن علاقوں پر لیٹار کی جو دارا گشتا سپ کی سلطنت میں شامل تھے۔

ایرانیوں کے ساتھ میل جول کے نتائج

یوں تو برصغیر ہندوستان میں بسنے والے اور اہل ایران کے درمیان باہمی میل جول ایک عرصہ دراز سے چلا آتا تھا۔ یہ ایک تاریخی حقیقت ہے کہ وسط ایشیاء سے ہجرت کرنے والے آریاؤں کی دو بڑی شاخیں جو گئی تھیں جن سے ایک ہندوستان کی طرف آئی اور ہند آریائی شاخ (INDO ARYAN) کہلائی اور دوسری ایران اور عراق کے راستے یورپ تک پہنچی اور (INDO-EUROPEAN ARYAN) کہلائی۔ اس لئے نسلی اعتبار سے اہل ہند اور اہل ایران ایک دوسرے سے مختلف نہ تھے لیکن صدیوں تک ایک دوسرے سے علیحدہ رہنے کی وجہ سے ان کی زبان اور طرز معاشرت ایک دوسرے سے مختلف ہو گئی تھی، ایسا معلوم ہوتا ہے کہ جو آریائی قبائل ایران اور عراق میں آباد ہوئے تھے وہ ذہنی اعتبار سے زیادہ اگلے نکل گئے تھے ان کی طرز معاشرت زیادہ سطحی ہوئی تھی اور ان کا سیاسی اور سماجی شعور بھی زیادہ بکھر گیا تھا۔ یہی وجہ ہے کہ ایران میں ایک بہت مضبوط شہنشاہی حکومت قائم ہو گئی تھی اور اس کی حدود میں بڑے بڑے شہر آباد ہو گئے تھے۔ جبکہ ہندوستان میں چھوٹی چھوٹی ریاستیں تھیں اور معیشت زیادہ ترقی نہ تھی۔ آریاؤں کی آمد سے پہلے اس ملک کی معیشت اور معاشرت بہت سطحی اور انہوں نے بڑے بڑے شہر بھی آباد کئے تھے۔ جن کی طرز تعمیر سے اُن لوگوں کے سائنسی شعور کی بالیدگی کا پتہ چلتا ہے۔ آریائی کی آمد کے بعد چھوٹے

چھوٹے گاؤں معاشرتی زندگی کی اکائیاں بن گئے اور ان اکائیوں میں پنچائتی طرز کے انتظامی ادارے قائم ہوئے۔ ان اداروں کے سربراہ عام طور پر مقامی پرہیزگار تھے جو مذہبی امور میں بھی لوگوں کی رہنمائی کرتے تھے۔

معاشرتی میدان کے علاوہ علمی میدان میں بھی اس تہذیب کے لوگ اپنے ہم عصروں سے پیچھے رہ گئے۔ آریاؤں کی آمد سے پہلے یہاں کے لوگوں کی ایک زبان اور اس زبان کا رسم الخط موجود تھا جس کے نمونے ہمیں موہنجودارو سے برآمد ہونے والی مختلف قسم کی مہروں سے ملتے ہیں لیکن آریاؤں نے مفتوحین کی زبان اور رسم الخط کو درخور اعتنا نہ سمجھا اور جب اس زبان کے بولنے اور لکھنے والے اس کے ماقول مرکھپ گئے اور ان میں سے بچ جانے والے جو بچ کی طرف بھاگ گئے تو یہ زبان بالکل ختم ہو گئی اور کوئی تیار رسم الخط و ہر دیں نہ آیا۔ یہی وجہ ہے کہ آج مصر اور عراق سے برآمد ہونے والے قدیم مخطوطوں کو توڑ چھلایا گیا، لیکن وادی سندھ سے برآمد ہونے والے مخطوطوں کو بچھا نہیں جاسکا۔ اگرچہ تیار رسم الخط نابود نہ ہو جاتا اور اس کے ریشے نئے رسم الخط میں منتقل ہوتے تو اس قدیم رسم الخط کا پڑھنا ناممکن نہ ہوتا۔

آریاؤں کی اپنی زبان سنسکرت عرصہ دراز سے موجود تھی اور ویدوں اور دوسری مقدس اور متبرک نظموں کی شکل برہمنوں کے سینوں میں محفوظ تھے لیکن رسم الخط نہ ہونے کی وجہ سے یہ زبان ترقی نہ کر سکی تھی۔ ایرانیوں کے ہندوستان میں ورود کا ایک بہت بڑا فائدہ آریاؤں کو یہ ہوا کہ انہوں نے ایرانیوں کے خود شتری رسم الخط کی بنیادوں پر اپنی زبان کے لئے ایک رسم الخط ایجاد کیا اور اس طرح سے وہ زبان جو پہلے صرف لہل جاتی تھی ضبط تحریر میں آگئی اور وید، پلن، کھنڈشن، رامائن اور مہا بھارت جو آریاؤں کی مذہبی منظومات تھیں لوگوں کے حافظوں سے مختلف اشیاء مثلاً کیلے کے پتوں، ہرن کی کھال اور کپڑے وغیرہ پر منتقل ہونا شروع ہو گئیں۔ معلوم ہوتا ہے کہ اسی زمانہ میں کاغذ بنانے کا فن بھی چین سے ہندوستان پہنچا اور باقاعدہ کتاب نویسی کا دور شروع ہوا۔

ہندوؤں کا عقیدہ ہے کہ وید بہت پُرانے ہیں جب کہ رامائن اور مہا بھارت آج سے تقریباً پانچ ہزار سال پہلے کی ہیں۔ لیکن انما و قرائن سے پتہ چلتا ہے کہ ان میں سے کوئی بھی کتاب تین ہزار سال سے زیادہ پرانی نہیں کیونکہ خود اس تہذیب میں آریاؤں کی آمد کے عمل کی تکمیل آج سے تقریباً ساڑھے تین ہزار سال پہلے ہوئی تھی اور ظاہر ہے کہ دیہی معاشرت سے ترقی کر کے بڑے بڑے شہروں کی تعمیر تک کا ارتقاء عمل کہیں صدیوں میں جا کر پورا ہوا ہو گا۔ رامائن اور مہا بھارت دونوں اس زمانہ کی کہانیاں ہیں جب دریائے سندھ اور گنگا کے میدان میں بڑے بڑے شہر آباد ہو چکے تھے اور اس حقیقت سے تو تاریخ کاہر طالب علم بخوبی آشنا ہے کہ یہ زمانہ قبل مسیح سے ایک ہزار سال سے پہلے کا نہیں ہو سکتا۔

ایرانیوں کے رسم الخط سے جب آریاؤں نے ایک رسم الخط وضع کر لیا تو انہیں اس زبان کے اصول و قواعد بتانے

کا خیال بھی آیا۔ چنانچہ اس زبان کی ایک باقاعدہ گرامر ٹیکسٹ کے رہنے والے ایک فاضل شخص نے جس کا نام پانچنی تھا مرتب کی۔ پانچنی کا زمانہ وہ ہے جب ٹیکسٹ میں ایک بڑی درس گاہ قائم تھی اس لیے یہ زمانہ ظہور مسیح سے تقریباً ہی عرصہ پہلے کا ہے تو اسے کچھ کتابوں سے ثابت ہوتا ہے کہ مہاجرات کی عظیم رزمیہ نظم کی تحریر اہم تالیف بھی ٹیکسٹ میں ہوئی تھی اسی زمانہ میں یہ پہلی بار ٹیکسٹ کی مذہبی محافل یا غالباً راج دربار میں پڑھ کر سنائی گئی تھی۔

داریوش کبیر کے کتبات

۸۱۵ ق م میں جب داریوش کبیر نے موجودہ سرحد اردو پورٹار کا علاقہ فتح کیا تو اس نے اس فتح کی خوشی میں کئی کتابتیں کتبہ کرانے۔ ان کتابتوں میں داریوش کی طرف سے ہنایت غز کے ساتھ اس امر کا اعلان کیا گیا تھا کہ جن علاقوں میں لوگ لاتعداد دیوی دیوتاؤں کی پرستش کیا کرتے تھے وہاں میں نے ایک خدا اہور مزدا کا مذہب جاری کیا۔ لیکن ایسا معلوم ہوتا ہے کہ اس کا یہ تقاضا بہت زیادہ خوش فہمی پر مبنی تھا کیونکہ اس سرزمین میں دیوی دیوتاؤں کی پوجا بڑے شور و جارہی رہی اور سکندر یونانی کی آمد کے وقت بھی یہ لوگ اسی طرح دیوی دیوتاؤں کی پرستش میں مشغول تھے اور ان کے ان ایک خدا کا تصور ناپید تھا۔

حقیقت یہ ہے کہ اس زمانہ میں ایرانی اس علاقہ میں سامراجوں کی حیثیت سے آئے تھے اور ان کا مقصد حیلہ چینی سلطنت کی حدود کی توسیع اور اپنے مال و دولت میں اضافہ تھا وہ کوئی مبنی یا تبلیغی مقصد لے کر نہ آئے تھے۔ نہ ہی ان کے پاس کوئی ایسا ترقی یافتہ مین تھا جسے وہ معنوی اقوام کے سامنے اس طرح برتری کے ساتھ پیش کرتے۔ لہذا وہ اس خطہ کے لوگوں کو کبھی بھی متاثر نہ کر سکے صرف ایک ہی چیز ان کے پاس یہاں کے لوگوں سے زیادہ تھی اور وہ تھا رسم الخط۔ انہوں نے یعنی برتر معنیر ہندوستان کے رہنے والوں نے ان کے رسم الخط سے فائدہ اٹھا کر اپنا ایک رسم الخط بنالیا۔ اور زندگی کا ہر ایک ہی شعبہ تھا۔ جس میں وہ ایرانیوں سے متاثر ہوئے۔ اس میل جول کا ایک اور قابل ذکر نتیجہ یہ بھی ہوا کہ معات میں شامل ہو کر ایران اور عراق سے بھی گزر کر یونان تک جا پہنچے اور مختلف معرکوں میں شریک ہونے لگے اس طرح یورپ اور برتر معنیر ہندوستان کے درمیان پہلی بار رابطہ قائم ہوا۔

ظہور اسلام کے بعد

ظہور اسلام کے فوراً بعد مسلمانوں نے سیستان اور کرمان کے راستے دیبل پر حملہ کیا تھا اور ان کی افواج نے وہاں تک علاقہ فتح کر لیا تھا۔ محمد بن قاسم کے دایں پہلے جانے اور خلافت امویہ کے بے قوج ہو جانے کی وجہ سے عربوں کی حکومت بے اثر ہو گئی اور وہ جتنی بھی کوششیں کیں وہ سب سب ناکام ہو گئیں۔

بعض تواریخ میں آیا ہے کہ راجہ داپہر کا بیٹا راجہ جے سنگھ ملتان سے جھاگ کر کشمیر کی طرف چلا آیا تھا اور اُس کے ساتھ ایک عرب سردار جمیم بن سامر بھی تھا۔ کشمیر کے ہمارا راجہ نے جے سنگھ کی بڑی آؤ بھگت کی اور اسے دوسو گھوڑے مہمانداری کے اور گدالہ کے لئے ایک معقول جاگیر بھی دی، جے سنگھ نے اپنی بقیہ زندگی اسی جاگیر میں بڑے آرام اور اطمینان سے گزاری اور جمیم بن سامر زندگی بھر اُس کا ساتھی اور مددگار رہے۔ سنگھ کے مرنے کے بعد جمیم بن سامر خود اس جاگیر پر قابض ہو گیا۔

جنرل کننگھم کے قول کی مطابق راجہ جے سنگھ کو جاگیر دی گئی تھی وہ کشمیر کی وادی میں نہ تھی بلکہ کوہستان کی لگ کے علاقہ میں تھی اس سے ظاہر ہوتا ہے کہ اُس زمانہ میں غالباً کشمیر کی سلطنت کی حدود پوٹھو ہار کو بھی احاطہ کئے ہوئے تھے جیسا کہ جہاں ہے کہ جمیم بن سامر پہلا مسلمان تھا جو اس علاقہ میں آیا اور اُس نے اس علاقہ میں دین کی تبلیغ بھی کی تاہم یہ روایات جو تواریخ کی بعض کتابوں میں آئی ہیں کچھ ایسی مستند نہیں کہ انہیں بلاچون و چرا تسلیم کر لیا جائے۔

ظہور اسلام کے بعد مسلمانوں کی جو پہلی بڑی تہذیبی لہر پوٹھو ہار میں وارد ہوئی وہ سلطان محمود غزنوی اور اُس کی افواج کی صورت میں نمودار ہوئی تھی، اگرچہ مسلمان کی افواج میں عرب نسل سے تعلق رکھنے والے لوگ بھی تھے لیکن اُن کی تعداد بہت کم تھی اور یہ عربی النسل لوگ بھی جو کہ پشت بال پشت سے ایران اور توران میں مقیم تھے اس لئے اُن کی تعلیمی اور علمی زبان فارسی تھی سلطان کی آمد سے پہلے بھی بڑے صیغہ کے بعض علاقوں میں مسلمان پہنچ چکے تھے اور ملتان میں تو انہوں نے اپنی باقاعدہ حکومت بھی قائم کر لی تھی لیکن اُن کی موجودگی اور حکومت کے کچھ ایسے اثرات اس بڑے صیغہ کے لوگوں پر مرتب ہو چکے جنہیں قابلِ لحاظ کہا جاسکے۔

سلطان کی افواج کے ساتھ البتہ بہت سے ایسے مسلمان آئے تھے جو جہاد کے ساتھ ساتھ تبلیغ دین کا اہم فریضہ بھی ادا کرتے تھے۔ ان میں نمایاں ترین سلطان کے ایک معزز فوجی سردار علاء اللہ غازی اور اُن کے بیٹے سالار قطب شاہ اور سالار ساہو تھے۔ یہ لوگ سلطان کے قریبی عزیز بھی تھے کیونکہ سلطان کی ہمیشہ جرن کاناام تو تاریکوں میں بالخصوص نہیں آیا لیکن جن کا لقب متر علی تھا سالار ساہو کے عقد میں تھیں انہی کے فرزند ارجمند سالار مسعود غازی تھے جو تاریکوں میں سلطان الشہدار اور شہید اول کے القابات سے یاد کئے جاتے ہیں۔ سالار مسعود غازی کا تعلق پانچویں صدی ہجری کے اوائل میں اجمیر کے مقام پر ہوا تھا اور انہوں نے اپنی زندگی کے ابتدائی سال دیہی گرامسے تھے۔ اُس کے بعد وہ اپنی والدہ کے ہمراہ کشمیر کی طرف آئے تھے جہاں اُن کے والد سالار ساہو کا پلنگر کے قلعہ کے حاکم تھے۔ اُس کے بعد جب کہ اُن کے سفر کا حال تاریخ مسعودی میں تفصیل سے دیا گیا ہے۔ اس سور کے دوران وہ دودن کے لئے راجل کے مقام پر بھی ٹھہرے یہ وہی مقام ہے جو اب اسلام آباد کے تقریباً وسط میں ہے اور یہاں نالہ کورنگ پر بند باندھ کر اول جھیل

بنائی گئی ہے اُس زمانہ میں راول کے مقام پر ایک بڑا ہندو زمیندار جس کا نام ستوگن تھا اس علاقہ کا راجہ تھا، اگرچہ اُس کی ریاست برائے نام ہی تھی لیکن عزنی کے دربار میں اسے اثر و رسوخ حاصل تھا کیونکہ اُس کی بیٹی سلطان محمود غزنوی کے وزیر خواجہ حسن مہندی کے بیٹے کے حرم میں تھی۔ اتفاق کی بات یہ ہے کہ خواجہ حسن مہندی کی سالار عطا اللہ غازی کے ساتھ مولانا چچک بھی اور وہ اُن کی اولاد کا دشمن تھا، چنانچہ سالار مسعود غازی رحمۃ اللہ علیہ کے اس سفر کے دوران ستوگن کی کوشش رہی کہ انہیں گزند پہنچائے۔ حتیٰ کہ اس نے جو مٹھائی اُن کی خدمت میں بھجوائی اُس میں زہر ملا تھا۔ لیکن سالار موصوف اُس کی شرانگیزیوں کے باوجود بالکل محفوظ رہے۔

سالار مسعود غازی بڑے ذہین و فطین انسان تھے۔ انہوں نے بہت چھٹی عمر میں علوم دین پرچہ حاصل کر لیا تھا اور اُس کے بعد وہ اجیر، دہلی اور دیوبند کے علاقوں میں ہندوؤں کے خلاف معروف جہاد رہے۔ اپنی مہمات کے دوران انہوں نے دہلی کے راجہ پال کو شکست دے کر دہاں بھی اسلامی علم لہرایا۔ لیکن دہلی پر اُن کا قبضہ کوئی چھینے ہی رہا کیونکہ انہیں اپنے ساتھیوں سمیت جانا تھا اس لئے دہلی کی فتح دُور رس نتائج پیدا نہ کر سکی البتہ اس سے ایک تاریخی حقیقت جو عام طور پر انھوں سے اوجھل ہے ہمارے سامنے آتی ہے اور وہ حقیقت یہ ہے کہ دہلی مسلمانوں کے ہاتھوں پہلی بار بارہویں صدی کے آخر میں فتح نہیں ہوئی بلکہ گیارہویں صدی کے اوائل میں ہو چکی تھی دہلی سے نکل کر سالار موصوف و اجیرت راجاؤں کے خلاف جہاد کرتے ہوئے بہرائچ کے مقام تک جا پہنچے۔ چونکہ اُن کے ساتھیوں کی تعداد بہت قلیل تھی اور قریب سے کہیں ملک بھی نہ پہنچ سکتی تھی اس لئے ہندو راجاؤں نے غلبہ کیا اور وہ دشمنوں کی بہت بڑی کثرت سے جنگ کرتے ہوئے اپنے ساتھیوں سمیت شہید ہوئے شہادت کے وقت اُن کی عمر صرف اُنیس برس کی تھی اُن کا مزار آج تک بہرائچ کے مقام پر زیارت گاہ خاص و عام ہے اور نہ صرف مسلمان بلکہ ہزار ہا ہندو بھی نہایت عقیدت کے ساتھ اُن کے مزار پر سلامی کے لئے حاضری دیتے مانتے اور مرادیں حاصل کرتے ہیں۔

سالار مسعود غازیؒ کے چچا سالار قطب شاہ نے جو برصغیر ہندوستان میں سادات علوی جو اعوان کہلاتے ہیں کے جد امجد بھی تھے۔ سلطان محمود غزنوی سے اجازت لے کر اپنے کچھ ساتھیوں سمیت پوٹھوہار ہی کے علاقہ میں ڈیرے ڈال دیئے اور یہاں تبلیغ دین کا سلسلہ شروع کیا۔ انہوں نے سون سکیر کے علاقہ کو اپنی سرگرمیوں کا مرکز بنایا۔ اور یہیں سے تبلیغ دین کی ابتداء کی۔ ارد گرد کے علاقہ میں حکومت کرنے والے راجے راجپوت ہندو تھے جو اُن کی سرگرمیوں کو ناپسندیدگی کی نظر سے دیکھتے تھے چنانچہ کئی ایک راجاؤں کے ساتھ اُن کی لڑائیاں بھی ہوئیں۔ ان راجاؤں میں سے چند ایک نے اسلام قبول کر لیا جس کا نتیجہ یہ ہوا کہ اُن کی رعایا کے ہزاروں افراد بھی

اسلام کی آغوشِ شفقت میں آگئے ان نو مسلم راجاؤں میں سے ایک راجہ دھن کوٹ کا بھی تھادھن کوٹ ایک قلعہ تھا جو دریائے سندھ کے کنارے واقع تھا قیاس غالب یہ ہے کہ یہی وہ مقام تھا جہاں آج کل کالا باغ کا چھوٹا سا شہر آباد ہے راجہ کے قبولِ اسلام کے بعد دھن کوٹ کا نام دین کوٹ رکھا گیا۔

فارسی زبان کے اثرات

مسلمانوں کی آمد سے پہلے پوٹھوہار کے علاقہ میں جو زبان مروّج تھی وہ ایک قسم کی پراکرت تھی جو سنسکرت کے تنے سے بھڑکی تھی۔ اس زبان میں سنسکرت کے بہت سے الفاظ بھی شامل تھے۔ چنانچہ آج کل بھی سنسکرت کے بے شمار ایسے الفاظ ہیں جو براہِ راست اس زبان میں آئے ہیں الفاظ کے علاوہ پوٹھوہار کے لوگوں کا لہجہ بھی ہندو کی دوسری زبانوں کے مقابلہ میں سنسکرت کے لہجہ سے زیادہ قریب ہے۔ چنانچہ کچھ ایسی آوازیں جو سنسکرت زبان کے ساتھ مخصوص ہیں پوٹھوہاری زبان میں بھی پائی جاتی ہیں لیکن جب مسلمان اس علاقے میں وارد ہوئے اور مقامی زبان پر فارسی زبان کا عمل دخل شروع ہوا تو فارسی زبان کے بہت سے الفاظ بھی اس زبان میں شامل ہو گئے اور ان الفاظ کے ذریعے مقامی اور ایرانی لوگوں کے لئے ایک دوسرے کی بات چیت سمجھنا آسان ہو گیا اور ہندو کی زبان کے باشندے فارسی زبان نہ بول سکتے تھے لیکن سمجھ لیتے تھے۔ اسی طرح ایرانی لوگ مقامی زبان بول تو نہ سکتے تھے لیکن یہاں کے لوگوں کا مفہوم سمجھ لیتے تھے۔

جب ہم پوٹھوہاری زبان کا ذرا گہری نظر سے مطالعہ کرتے ہیں تو ہمیں بیسیوں ایسے الفاظ ملتے ہیں جو بالکل اپنا ابتدائی صورت میں ہیں اور ان کا مفہوم بھی بعینہ وہی ہے جو فارسی زبان میں ہے۔ مثلاً، پارساں، اردو میں بھی گذرے ہوئے سال کے لئے بولا جاتا ہے لیکن پارساں جو فارسی میں گذشتہ سے ایک سال پہلے کے لئے بولا جاتا ہے پوٹھوہاری زبان کے سوا کسی دوسری زبان میں نہیں بولا جاتا۔ فارسی زبان میں لفظ قاشق ترکی زبان سے آیا ہے اور یہی لفظ بعینہ پوٹھوہاری زبان میں بھی بولا جاتا ہے حالانکہ پوٹھوہار سے آگے پنجاب میں اسے چچ اور اردو میں کچھ کہا جاتا ہے اردو میں فارسی کے وہ کے لئے دس اور پنج کے لئے پانچ آتا ہے لیکن پوٹھوہاری زبان میں سچہ اددہ ہی متصل ہے۔ فارسی کا پنجاہ البتہ پنجابی اور پوٹھوہاری زبان دونوں میں موجود ہے جبکہ اردو میں اس کے لئے لفظ پچاس آتا ہے۔

فارسی بطور مذہبی زبان

فارسی زبان کی اہم ترین خصوصیت یہ ہے کہ یہ زبان خطہ پوٹھوہار کے لئے مذہبی زبان کی حیثیت رکھتی ہے اور متبعین نے

اس زبان کے توسط سے اس علاقہ میں دین اسلام کی تبلیغ کی ہے۔ یہی وجہ ہے کہ اکثر مذہبی اصطلاحات جو یہاں رائج ہیں وہ عربی زبان کی بجائے فارسی زبان سے آئی ہیں مثلاً خدا، پیغمبر، نماز روزہ، قرشتہ وغیرہ۔ اس قسم کی اصطلاحات تو اردو میں بھی رائج ہیں لیکن کئی اصطلاحات ایسی ہیں جو اردو میں تو عربی زبان سے آئی ہیں لیکن ان کے مترادف اصطلاحات پورٹوگالی زبان میں فارسی زبان کے مطابق فرق، پیشی (میشینی ہو گیا)، غاشاں (شام) اور غشائ (مشتق) ہیں۔

اہل ایمان نے مذہب کو عوام کے لئے آسانی سے قابل فہم بنانے کی غرض سے ابتدائی مذہبی تعلیمات کو آسانی فارسی نظم کے قالب میں ڈھال لیا تھا اور یہی منظومات کتبوں میں بچتے۔ کوڑھائی جاتی تھیں چنانچہ وہ نظم کے دلچسپ پیرایہ میں دین کے ابتدائی احکام سے پوری پوری واقفیت حاصل کر لیا کرتے تھے۔ فارسی کی یہی آسانی، عام فہم، دلچسپ اور نوراؤ ذہن نشین ہونے والی منظوم کتابیں پوٹھو، بار کے علاقہ میں بھی رائج تھیں۔ چنانچہ کتب میں سب سے پہلے پیچہ کوہنڈا نامہ سعدی المعروف کربا پڑھایا جاتا تھا اور اس کے بعد اسے ”نام سن“ اور پھر ہینڈا نامہ شیخ عطار پڑھایا جاتا تھا۔ ان کتابوں میں نمازوں کے اوقات، دھنوکرنے کے طریقے، روزہ رکھنے کے آداب ذاتی صفائی اور پاکیزگی اور دوسرے بنیادی دینی احکام پڑھا کرتے تھے جن کے پڑھنے سے بچہ مذہب کے موٹے موٹے اصولوں اور دین کے عمومی احکام سے واقف ہو جاتا کرتا تھا۔ پوٹھو کے طلبہ کے لئے اس کا ایک اور بڑا فائدہ یہ تھا کہ انہیں بچپن ہی سے فارسی زبان کا ادراک ہو جاتا تھا جو آئندہ تعلیم میں ان کے لئے مدد و معاون ہو تاکہ وہ مذہبی تعلیم کی بہت سی لسانی اور غیر لسانی کتابیں فارسی میں تھیں۔ یہاں یہ امر قابل ذکر ہے کہ پنجابی زبان میں اس طرح کی مفید منظوم کتابیں تو بہت ہیں جو مسجدوں میں درجہ بدرجہ پڑھائی جاتی ہیں لیکن ہماری قومی زبان اردو میں ان کی بے حد کمی ہے اور ہماری دوسری قومی زبان یعنی بنگلہ میں تو ان کی تعداد اور بھی کم ہے۔

مذہبی نظام

ابتدائی تعلیم کے بعد بھی تعلیم کا نصاب کچھ اس طریقے سے تیار کیا گیا تھا کہ لوگ چند سال کی تعلیم کے بعد فارسی زبان پڑھا دی جاتا تھا۔ چنانچہ پندنا نامہ شیخ عطار کے بعد دسی کتابوں کا سلسلہ گلستاں، بوستاں، یوسف زلیخا، اسکندر نامہ سے ہوتا ہوا شاہنامہ فردوسی تک پہنچتا تھا۔ اس کا مطلب یہ نہیں کہ کئی عرصہ میں صرف فارسی زبان کی تعلیم دی جاتی تھی اور عربی زبان کو نظر انداز کیا جاتا تھا۔ بلکہ فی الواقع ابتداء ہی سے عربی زبان کی طرف بھی توجہ دی جاتی تھی چنانچہ جب بچہ چار سال اور چار مہینے کا ہو جاتا تھا تو اسے عربی ابجد پڑھایا جاتا تھا۔ اس کے بعد اعراب اور پھر دوسری اور سہر فی مرکبات میں اعراب کے استعمال سے واقف کیا جاتا تھا۔ ان کے بعد اسے قرآن کریم کا پہلا پارہ پڑھایا جاتا تھا قرآن مجید ناظرہ پڑھنے کے ساتھ

اہل ایران اور فارسی زبان کا خطہ پٹھانوں کی زبان، تمدن اور مذہب پر اثر

ہی ساتھ ہی مختلف دعائیں اور چھوٹی چھوٹی قرآنی سورتیں حفظ کر لیا کرتے تھے عام طور پر تین ساڑھے تین سال کے تعلیمی عرصہ میں بچے قرآن مجید ناظرہ مکمل کر لیتے تھے اور انہیں بہت سی حکمائیں اور سورتیں زبانی بھی یاد دہوایا کرتی تھیں۔ اس عرصہ میں فارسی زبان میں وہ کیا، علم حق، پند نامہ شیخ عطار اور گلستان سعدی بھی پڑھ لیتے تھے گویا آٹھ نو سال کی عمر تک بچہ تمام ابتدائی مذہبی تعلیم پر عبور حاصل کر لیتا تھا اس کے بعد جو بچے مزید تعلیم حاصل کرنا چاہتے تھے وہ قرآن مجید بمعنی التفسیر قرآن، دورہ حدیث اور علم فقہ کے مراحل طے کرتے تھے اور فارسی میں بوستان، سکندر نامہ، یوسف زلیخا، شاہنامہ فردوسی اور شہنوی بوللہ روم پڑھتے تھے اس طرح انہیں عام طور پر فارسی اور عربی ہر دو زبانوں میں معقول استعداد حاصل ہو جاتی تھی۔

(اس نظام تدریس کا نتیجہ تھا کہ پٹھانوں کے علاقہ میں اتنی فیصد سے زیادہ لوگ پڑھے لکھے تھے اور اپنی علمی استعداد کی بنا پر اپنے روزمرہ کے کام بطریق احسن سرانجام دے سکتے تھے۔ پڑھے لکھے افراد میں عورتوں کا تناسب مردوں کے تقریباً مساوی ہوتا تھا۔ کیونکہ محقق کی مساجد میں جہاں مکتب قائم تھے چھوٹے لڑکوں اور لڑکیوں کو اچھے تعلیم جاتی تھی۔ جب لڑکیاں اور لڑکے گیارہ بارہ برس کی عمر کو پہنچ جاتے تھے تو وہ اپنی ابتدائی تعلیم مکمل کر کے مشاغل زندگی میں معروف ہو جاتے تھے۔ لڑکے کھیتوں میں اپنے باپوں کا ہاتھ بٹانے لگتے اور لڑکیاں گھر میں چرخہ کاٹنے اور سلائی بڑھاتی کے کاموں میں لگ جاتی تھیں اور یوں زندگی کا سلسلہ آگے چلتا رہتا تھا۔ البتہ ہر جگہ کچھ ایسے نوجوان بھی ہوتے تھے جو تعلیم کے اعلیٰ مدارج طے کرنا چاہتے تھے اور تحصیل علم کے بعد خود اپنی زندگی درس و تدریس کے کام میں گزارنا چاہتے تھے۔ ایسے طلباء بڑے بڑے شہروں میں نکل جاتے جہاں تعلیم کی اعلیٰ درجہ گاہیں ہوتی تھیں اور وہ اپنے گھروں اور اپنے اعزہ و اقارب سے جدا ہو کر کئی کئی سال تک ان میں تعلیم حاصل کرتے رہتے۔ ان درس گاہوں میں جو فکھ تدریس ہی مفت نہ ہوتی تھی بلکہ طلباء کی بود و باش، خوراک، لباس اور تمام دوسری ضروریات بھی درس گاہوں کے ذمہ ہوتی تھیں لہذا طلباء بے غل و غش اپنی تعلیم مکمل کر لیتے تھے

تہذیب اخلاق

تدریس کے اس مضامین سے جہاں ہر شخص انفرادی طور پر اعلیٰ اخلاقی صفات سے متصف ہوتا تھا وہاں اجتماعی طور پر بھی قوم تہذیب و تمدن کی اعلیٰ اقدار سے بہرہ ور ہوتی تھی۔ یہ امر ایک ناقابل تردید حقیقت ہے کہ اخلاقی تعلیم کا جتنا مواد فارسی ادب میں ہے اُتنا شاید تمام دنیا کی زبانوں کے ادب میں مجموعی طور پر بھی نہیں ہے۔ یہی وجہ ہے کہ مسلمان اقوام جن میں صد سال تک تعلیم و تدریس فارسی زبان میں ہوتی رہی اخلاقی اعتبار سے دنیا کی دوسری اقوام سے بلند مرتبہ رہی۔

اور ان کی بہترینی نہ صرف اُس زمانہ میں قائم رہی جب وہ سیاسی طور پر غالب و برتر نہیں بلکہ اُس زمانہ میں بھی قائم رہی جب وہ سیاسی میدان میں زوال پذیر ہو گئے۔ زمانہ بعید میں اس کی ایک مثال وہ دور ہے جب جنگوں کے استیلائے مسلمانوں کی سیاسی قوت کے قلعہ کو توڑ پھونک کر رکھ دیا تھا لیکن تھوڑے ہی عرصہ کے اندر وہ اُن کی اخلاقی قوت سے مغلوب ہو کر حلقہ بگوش اسلام ہوئے اور ایک بار پھر اُن کے توسط سے اسلامی حکومتوں کو دوبارہ شوکت و عظمت نصیب ہوئی۔ زمانہ قریب میں برصغیر ہندو پاکستان میں مسلمانوں کے سیاسی زوال کی مثال ہمارے سامنے ہے کہ سیاسی زوال کے باوجود اُن کی اخلاقی قوت بدستور قائم رہی اور اسی اخلاقی قوت نے ایک بار پھر انہیں آزادی کی نعمت عطا کی۔ اس اخلاقی نشوونما میں ہمارے نظام تعلیم اور نصاب تدریس نے جتنا اہم کام کیا ہے وہ ایک مستقل موضوع ہے جس پر ہم کسی آئندہ موقع پر تفصیل سے روشنی ڈالیں گے۔

بقیہ: شذرات

ہو رہی ہیں لیکن اب تک دونوں نظام پائے تعلیم میں بُعد اور مغائرت موجود ہے۔

ہمارے مذہبی حاکمہ اوقاف نے پہلے ہی دن سے قدیم نظام تعلیم، اُن سے متعلق حضرات اساتذہ اور علمائزائمہ خطبہ کو آج کے دور کے تقاضوں کو پورا کرنے کے منصب پر فائز کرانے کا مقصد اپنے سامنے رکھا ہے۔ اس سلسلے میں سب سے پہلے ائمہ و خطباء اکیڈمی قائم کی گئی۔ پھر ہاؤس پور میں ایک باقاعدہ جامعہ اسلامیہ کا قیام عمل میں آیا۔ پچھلے دنوں لاہور کی تازہ نئی مسجد عالمگیر میں علم اکیڈمی کی بنیاد رکھی گئی۔ ان دونوں محکمہ اوقاف علمائے کرام اور دوسرے ارباب علم و دانش کے مشورے سے ایک ایسا نظام تعلیم مرتب کرنے کی کوشش میں ہے جیسے ہمارے عربی و دینی دارالعلوم بتدریج اپنا سکیں۔

یہ بڑا اہم کام ہے۔ خدا کرے محکمہ اوقاف کے ارباب حل و عقد اسے اتمام کو پہنچانے میں کامیاب ہوں اس سلسلے میں یہ بات بھی واضح ہونی چاہیے کہ تمام مسلمان ملکوں میں پیرائے نظام تعلیم میں ضروری تبدیلیاں وہاں کے محکمہ ہائے اوقاف ہی کے زیر اہتمام ہوتی ہیں، خود دار العلوموں نے اپنے ہاں تبدیلیاں نہیں کیں۔ دوسرے ان ملکوں میں یہ نظام تعلیم اور اس سے متعلقہ ادارے بالواسطہ یا بلاواسطہ محکمہ اوقاف کے تحت ہیں۔ گویا ایک مسلمان ملک کی مذہبی زندگی کی تمام سرگرمیوں کی نگرانی وہاں کے محکمہ اوقاف کے ذمے ہوتی ہے۔